


अंतराष्ट्रीय महिला दिवस पर वर्चुअल जागरूकता सेशन का आयोजन

international women's day : जैक्सन ग्रुप और लेट्स गिव होप फाउंडेशन ने संयुक्त रूप से अंतराष्ट्रीय महिला दिवस मनाने के लिए महिलाओं के लिए वर्चुअल जागरूकता सेशन का आयोजन किया। जिसमें लखनऊ, फतेहपुर, रायबरेली, श्रावस्ती, चंदौली, उन्नाव और पीलीभीत सहित विभिन्न जिलों से लगभग 1200 लोगों ने सत्र में भाग लिया।



लखनऊ। जैक्सन ग्रुप और लेट्स गिव होप फाउंडेशन ने संयुक्त रूप से अंतराष्ट्रीय महिला दिवस मनाने के लिए महिलाओं के लिए वर्चुअल जागरूकता सेशन का आयोजन किया, जिसमें जीवन के सभी क्षेत्रों में महिलाओं की उपलब्धियों को चिह्नित किया गया और महिलाओं के खिलाफ हिंसा को खत्म करने, जागरूकता बढ़ाने का प्रयास किया गया।

सेशन के अतिथि वक्ता में कंचन जोशी पूर्व में कार्यरत रही, महिला कल्याण विभाग, पीलीभीत और गाजियाबाद और सोराया रोबेलो, सीएसआर-ग्रुप हेड, जैक्सन समूह से थी। वक्ताओं ने महिलाओं के खिलाफ हिंसा, महिला सशक्तिकरण और आवश्यक कार्रवाइयों और इससे निपटने के तरीकों के बारे में बात की।

सोराया रोबेलो ने महिलाओं के अधिकारों, मुद्दों पर जागरूकता के महत्व के बारे में बात की और व्यापक रूप से प्रचलित हिंसा को संबोधित किया। उन्होंने ऐसे शिक्षाप्रद सत्र के महत्व पर भी जोर दिया जहां हम लोगों को बुनियादी मुद्दों, कानूनों के बारे में बता सकते हैं और संभावित सरकारी और गैर-सरकारी समर्थन के बारे में भी सूचित कर सकते हैं जिसे कोई भी चुन सकता है।

कंचन जोशी ने महिलाओं के खिलाफ हिंसा, आईपीसी की धाराओं सहित महिलाओं से संबंधित कानूनों और हिंसा से महिलाओं की सुरक्षा अधिनियम, 2005 के बारे में स्पष्ट रूप से बात की। उन्होंने आगे हिंसा के प्रकारों और इसके विभिन्न रूपों के बारे में बताया और राष्ट्रीय हेल्पलाइन के बारे में जानकारी दी। नंबर 112, 1098, राज्य विशिष्ट हेल्पलाइन- 181 और 1090, वन स्टॉप सेंटर और राष्ट्रीय महिला आयोग। उन्होंने हेल्पलाइन नंबरों और संगठनों के कार्यों को स्पष्ट रूप से समझाया और बताया कि कैसे व्यक्ति उनके माध्यम से सहायता प्राप्त कर सकते हैं।

लखनऊ, फतेहपुर, रायबरेली, श्रावस्ती, चंदौली, उन्नाव और पीलीभीत सहित विभिन्न जिलों से लगभग 1200 लोगों ने सत्र में भाग लिया। सत्र में गर्ल्स गवर्नमेंट इंटर कॉलेज, अपर प्राइमरी स्कूल और गवर्नमेंट इंटर कॉलेज की कई छात्राएं शामिल हुईं। सत्र का संचालन कुमार अविषेक, सीएसआर प्रबंधक, जैक्सन समूह और आशीष मौर्या संस्थापक, लेट्स गिव होप फाउंडेशन द्वारा की गई थी।